



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ເລກທີ...**002**.....ປປທ

ລົງວັນທີ **28 ກັນຍາ 2023**.

ລັດຖະບັນຍັດ
ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

ວ່າດ້ວຍ ອັດຕາຄ່າຊັບພະຍາກອນທຳມະຊາດ

- ອີງຕາມ ລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ສະບັບເລກທີ 63/ສພຊ, ລົງວັນທີ 8 ທັນວາ 2015;
- ອີງຕາມ ກົດໝາຍວ່າດ້ວຍການປົກປັກຮັກສາສິ່ງແວດລ້ອມ ສະບັບເລກທີ 29/ສພຊ, ລົງວັນທີ 18 ທັນວາ 2012;
- ອີງຕາມ ກົດໝາຍວ່າດ້ວຍຊັບສິນຂອງລັດ ສະບັບເລກທີ 18/ສພຊ, ລົງວັນທີ 7 ກໍລະກົດ 2022;
- ອີງຕາມ ມະຕິຂອງຄະນະປະຈຳສະພາແຫ່ງຊາດ ສະບັບເລກທີ 261/ຄປຈ, ລົງວັນທີ 28 ສິງຫາ 2023;
- ອີງຕາມ ໜັງສືສະເໜີຂອງ ຄະນະປະຈຳສະພາແຫ່ງຊາດ ສະບັບເລກທີ 29/ຄປຈ, ລົງວັນທີ 28 ສິງຫາ 2023.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະບັນຍັດ:

ໝວດທີ 1

ບົດບັນຍັດທົ່ວໄປ

ມາດຕາ 1 ຈຸດປະສົງ

ລັດຖະບັນຍັດສະບັບນີ້ ກຳນົດ ອັດຕາ ແລະ ວິທີການຄິດໄລ່ ຄ່າຊັບພະຍາກອນທຳມະຊາດ ເພື່ອ ຮັບປະກັນການເກັບຄ່າຊັບພະຍາກອນທຳມະຊາດ ໃຫ້ຖືກຕ້ອງ, ມີຄວາມເປັນເອກະພາບ ແລະ ມີປະສິດທິຜົນ ໃນຂອບເຂດທົ່ວປະເທດ ແນໃສ່ສ້າງລາຍຮັບເຂົ້າງົບປະມານແຫ່ງລັດ ຕາມກົດໝາຍ, ປະກອບສ່ວນພັດທະນາ ເສດຖະກິດ-ສັງຄົມຂອງຊາດ ໃຫ້ເຂັ້ມແຂງ.

ມາດຕາ 2 ຄຳຊັບພະຍາກອນທຳມະຊາດ

ຄຳຊັບພະຍາກອນທຳມະຊາດ ແມ່ນ ພັນທະດ້ານການເງິນ ຊຶ່ງບຸກຄົນ, ນິຕິບຸກຄົນທັງພາຍໃນ ແລະ ຕ່າງປະເທດ ທີ່ໄດ້ຮັບອະນຸຍາດດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ຕ້ອງເສຍໃຫ້ລັດ ຕາມ ອັດຕາທີ່ໄດ້ກຳນົດໄວ້ໃນລັດຖະບັນຍັດສະບັບນີ້.

ມາດຕາ 3 ຫຼັກການການກຳນົດອັດຕາຄຳຊັບພະຍາກອນທຳມະຊາດ

ການກຳນົດອັດຕາຄຳຊັບພະຍາກອນທຳມະຊາດ ໃຫ້ປະຕິບັດຕາມຫຼັກການ ດັ່ງນີ້:

1. ອີງໃສ່ລະດັບການຂະຫຍາຍຕົວຂອງພື້ນຖານການຜະລິດ, ເສດຖະກິດ-ສັງຄົມ ແລະ ນະໂຍບາຍທາງ ດ້ານເສດຖະກິດ-ການເງິນ ຂອງລັດຖະບານ;
2. ຮັບປະກັນການພັດທະນາແບບຍືນຍົງ, ນຳໃຊ້ຊັບພະຍາກອນທຳມະຊາດແບບປະຢັດ ແລະ ຮັກສາໄວ້ ຢ່າງຍາວນານ;
3. ກຳນົດເປັນເອກະພາບ ໃນອັດຕາດຽວກັນທົ່ວປະເທດ.

ມາດຕາ 4 ຂອບເຂດການນຳໃຊ້ລັດຖະບັນຍັດ

ລັດຖະບັນຍັດສະບັບນີ້ ນຳໃຊ້ສຳລັບ ບຸກຄົນ, ນິຕິບຸກຄົນ ທັງພາຍໃນ ແລະ ຕ່າງປະເທດ ທີ່ດຳເນີນ ທຸລະກິດ ລວມທັງ ການຈັດຕັ້ງ ທີ່ຄຸ້ມຄອງວຽກງານ ກ່ຽວກັບ ຊັບພະຍາກອນທາງດ້ານແຮ່ທາດ, ຊັບ ພະຍາກອນເຄື່ອງປ່າຂອງດົງ ແລະ ຊັບພະຍາກອນນ້ຳ ຢູ່ ສປປ ລາວ.

ລັດຖະບັນຍັດສະບັບນີ້ ບໍ່ກວມເອົາປະເພດ ພືດ, ແກ່ນ, ຕົ້ນໄມ້ອຸດສາຫະກຳ ທີ່ໄດ້ມາຈາກການປູກ ໂດຍຜູ້ປະກອບການ ຫຼື ປະຊາຊົນ.

ໝວດທີ 2

ອັດຕາຄຳຊັບພະຍາກອນທຳມະຊາດ

ມາດຕາ 5 ອັດຕາຄຳຊັບພະຍາກອນແຮ່ທາດ

ກ. ຊັບພະຍາກອນແຮ່ທາດ

ຄຳຊັບພະຍາກອນແຮ່ທາດ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດແຮ່ທາດ	ອັດຕາສ່ວນຮ້ອຍ (%) ຂອງມູນ ຄ່າແຮ່ທາດ ຫຼື ຜະລິດຕະພັນແຮ່ ທາດທີ່ຊຸດຄົ້ນ ຫຼື ຂາຍຕາມ ລາຄາຕະຫຼາດສາກົນ, ພາກພື້ນ ແລະ ພາຍໃນປະເທດ
1	ແກ້ວປະເສີດ ແລະ ຢືກ - ເພັດ, ຣູບີ, ຊັບຟາຍ, ມໍລະກົດ - ຢືກ	13
2	ເຄິ່ງແກ້ວປະເສີດ - ມຸກ, ອາເລັກຊັງໄຮດ; - ອາເອໂຣອິດ, ໂຣໂດໄຮດ, ປີຣິກ, ເບຣິກ, ສະປີແນນ, ໂຕປາສ, ກິດໂສໄຮດ, ໂອ ປານ, ທູຣມາລິນ, ອາກັດ,	10

	ກາກເນັດ; - ກວັດສ (ແກ້ວນາງຝານ), ອາເມຕິສ	
3	ໂລຫະປະເສີດ - ເງິນ, ຄຳ, ປລາຕິນ	12
4	ໂລຫະຜົ້ນຖານ (ໂລຫະທີ່ບໍ່ແມ່ນ ເຫຼັກ) - ທອງ, ຊິນ, ກົ່ວ, ສັງກະສີ, ອາລູມິນຽມ	9
5	ເຫຼັກ ແລະ ໂລຫະປະສົມ - ເຫຼັກ - ຕີຕານ, ມັງການ, ໂຮມ, ວານາດຽມ, ນິແກນ, ໂຄບານ, ໂມລິບແດນ, ຕັງສະແຕນ	10
6	ໂລຫະທີ່ມີໜ້ອຍ ແລະ ພົວພັນກັບອະໂລຫະ - ອັງຕິມອນ, ອັກເຊນິກ, ເບຣິລຽມ, ແຄດມຽມ, ບິສມຸດ, ແມັກນີຊຽມ, ບາຫຼອດ, ຣິດຽມ ແລະ ຊີລິນຽມ, ໂຄຣມບຽມ, ໄທທານຽມ, ເຊີໂກນຽມ	10
	- ແຮ່ທາດຫາຍາກ	20
7	ແຮ່ເອເວໂປໄຣຕ - ຫີນກາວ, ອານຣີໄດຣ, ເກືອມັກເຍ	4
	- ເກືອໂປຕັສ	5
	- ເກືອກິນ	2
	- ເກືອໂບຣມ	7
8	ແຮ່ທາດອຸດສາຫະກຳ - ຝຸລອໍໄຣຕ, ບາໄຣຕ, ຝົດຝໍໄຣຕ, ໄມກາ	7
9	ດິນ-ຫີນອຸດສາຫະກຳ - ຫີນປຸນ, ຫີນໂດໂລໄມຕ, ມາເຢໄຊຍ, ຫີນລາເຕຣິດ, ດິນໜຽວ, ດິນກາວແລງ, ຕຸຟ, ອາສເບສໂຕສ, ຊາຍຜະລິດແກ້ວ, ຕານຄ, ອາລູໄນຕ, ຫີນແຮ່, ຫີນກຣາໄນຕ, ຫີນໂດໂອໄຣ, ຫີນກາບໂປຼ, ຫີນໄຮໂອໄຣຕ, ຫີນແຜ່ນ	4
10	ຫີນປະດັບ - ຫີນການິດ, ຫີນອ່ອນ, ຫີນໄນ, ຫີນສະເລດ	6
	- ປາໂກໄດຕ	7
11	ຖ່ານຫີນ - ລິກໄນ, ຊັບບິທູມິນັດ, ບິທູມິນັດ, ແອນຕຣາໄຊ	6
	- ຖ່ານຕົມ	2
	- ຫີນນໍ້າມັນ	3
12	ນໍ້າມັນ ແລະ ອາຍແກັດທຳມະຊາດ	ອີງຕາມການເຈລະຈາສັນຍາ

ສຳລັບຊັບພະຍາກອນແຮ່ທາດ ທີ່ນຳໃຊ້ເປັນວັດຖຸດິບ ເພື່ອນຳໃຊ້ເຂົ້າໃນໂຄງການໄຟຟ້າ ແມ່ນໃຫ້ ຄິດໄລ່ ຕາມມູນຄ່າຕົ້ນທຶນການຜະລິດທີ່ຊຸດຄົ້ນໄດ້ ຕາມການຢັ້ງຢືນຂອງຂະແໜງການທີ່ກ່ຽວຂ້ອງ ແລະ ເກັບຄ່າຊັບພະຍາກອນທຳມະຊາດ ຕາມອັດຕາທີ່ໄດ້ກຳນົດໄວ້ໃນມາດຕານີ້.

ສຳລັບແຮ່ທາດທີ່ເປັນຍຸດທະສາດ ຫຼື ສະຫງວນໄວ້ເພື່ອຮັບໃຊ້ກິດຈະການພາຍໃນ ແມ່ນບໍ່ອະນຸຍາດ ໃຫ້ສົ່ງອອກ ຊຶ່ງບັນຊີແຕ່ລະປະເພດ ຂະແໜງການທີ່ກ່ຽວຂ້ອງ ເປັນຜູ້ກຳນົດໃນແຕ່ລະໄລຍະ.

ຂ. ຊັບພະຍາກອນແຮ່ທາດ ຮັບໃຊ້ກິດຈະການກໍ່ສ້າງ

ຄ່າຊັບພະຍາກອນແຮ່ທາດ ຮັບໃຊ້ກິດຈະການກໍ່ສ້າງ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດຊັບພະຍາກອນ	ອັດຕາສ່ວນຮ້ອຍ (%) ຂອງລາຄາຂາຍ	ຫົວໜ່ວຍ
1	ດິນດຳ, ດິນແດງ, ດິນໜຽວ	4	ແມັດກ້ອນ
2	ຊາຍ	4	ແມັດກ້ອນ
3	ຫີນແຮ່, ຫີນຫາດ	4	ແມັດກ້ອນ
4	ຫີນຜາ - ຫີນໂດໂລໄມຕ - ກຣາໄນຕ-ໄດໂອໄຣ - ຫີນບາຊານ - ຫີນຊາຍ	4	ແມັດກ້ອນ

ສຳລັບຄ່າຊັບພະຍາກອນທຳມະຊາດ ເພື່ອຮັບໃຊ້ໂຄງການໄຟຟ້າ ເປັນຕົ້ນ ຄ່າຊັບພະຍາກອນດິນ, ຫີນ ແລະ ຊາຍ ທີ່ຊຸດຄົ້ນໃນຂອບເຂດສຳປະທານໂຄງການໄຟຟ້າ ແລະ ນຳໃຊ້ເຂົ້າໃນໂຄງການດັ່ງກ່າວ ໃຫ້ ຄິດໄລ່ລວມເປັນອັດຕາດຽວກັບຄ່າຊັບພະຍາກອນທຳມະຊາດ ເພື່ອຮັບໃຊ້ໂຄງການໄຟຟ້າ ຕາມທີ່ໄດ້ກຳນົດ ໄວ້ໃນມາດຕາ 7 ຂອງລັດຖະບັນຍັດສະບັບນີ້, ສ່ວນຄ່າຊັບພະຍາກອນແຮ່ທາດອື່ນ ທີ່ບໍ່ຢູ່ໃນເຂດສຳປະທານ ແຕ່ໄດ້ນຳໃຊ້ເຂົ້າໃນໂຄງການໄຟຟ້ານັ້ນ ໃຫ້ເກັບຕາມອັດຕາທີ່ໄດ້ກຳນົດໄວ້ໃນມາດຕານີ້.

ມາດຕາ 6 ອັດຕາຄ່າຊັບພະຍາກອນທຳມະຊາດເຄື່ອງປ່າຂອງດົງ

ຄ່າອັດຕາຄ່າຊັບພະຍາກອນທຳມະຊາດເຄື່ອງປ່າຂອງດົງ ໃຫ້ເກັບຕາມອັດຕາ ດັ່ງນີ້:

ລ/ດ	ປະເພດເຄື່ອງປ່າຂອງດົງ	ອັດຕາສ່ວນຮ້ອຍ (%) ຂອງມູນຄ່າຂາຍ
1	ຕົ້ນໄມ້ເກີດຢູ່ທຳມະຊາດໜ້າຕ່າງຂະໜາດນ້ອຍ 20 ຊັງຕີ ແມັດລົງມາ ທີ່ນຳໃຊ້ເປັນໄມ້ປະດັບ	50
2	ຊັ້ນສ່ວນໄມ້ເກດສະໜາ	40
3	ຊັ້ນສ່ວນໄມ້ຈັນຫອມ, ໄມ້ຈັນໃດ, ໄມ້ຈັນແດງ, ໄມ້ຈັນຂາວ	30
4	ເສັ້ນຫວາຍທຸນ, ເສັ້ນຫວາຍນ້ອຍ	30

5	ຍອດຫວາຍ, ຍອດບຸນ, ຍອດຕາວ	30
6	ເຄືອແຫມ, ເຄືອຕຽງ, ເຄືອຕິບຕິ, ເຄືອເຂົ້າຮໍ, ເຄືອສະຄ່ານ	30
7	ຖ່ານດັງໄຟ	20
8	ໄມ້ປ່ອງ, ໄມ້ລວງປຸກ	15
9	ແກ່ນຄູນ	10
10	ຢາງເກື້ອມ, ຢາງແປກ, ຢາງໄມ້ແດງ, ຢາງໄມ້ດູ່, ຢາງບົງ, ຢາງໄມ້ແຄນ, ນ້ຳມັນຍາງ, ນ້ຳມັນຍານ	10
11	ໝາກຈອງ, ໝາກຈອງບານ, ໝາກຕາວ, ໝາກແສງເບື້ອ, ໝາກຂາມແພບ, ໝາກແໜ່ງ, ໝາກກະເບົາ, ໝາກເກືອ, ໝາກຄອນແຄນ, ໝາກຄໍ້ສີ່ມ, ໝາກແຕກ, ໝາກເກື້ອມ, ໝາກຂາໄກ່, ໝາກຫວາຍ, ໝາກຂ່າ, ໝາກກໍ່, ໝາກໂປງເປັ້ງ, ໝາກແຫຼະ, ໝາກສາມສິບ, ໝາກກ້າ	10
12	ເປືອກບົງ, ເປືອກເມືອກ, ເປືອກສຽດ, ເປືອກບໍ່ສາ, ເປືອກຫິນ, ເປືອກແຄ, ເປືອກຫາດ, ເປືອກສາມຫາງ	10
13	ຢາຫົວ, ຫົວດຸກເດືອ, ຫົວກະປຸກ, ຫົວກອຍ, ຫົວຂ່າ, ຫົວສາມສິບ, ຮາກອ່ຽນດ່ອນ, ຫົວຫານໃຈ, ຫົວສາມພັນຮູ, ຫົວມັນ	10
14	ດອກເຜິ້ງ	30
15	ໄມ້ຕົ້ວ, ໄມ້ກໍ່, ໄມ້ຝືນ, ໄມ້ຄໍ້າແບບ, ໄມ້ຫຼັກຮົ້ວ	10
16	ໝໍ້ໄມ້ທຸກຊະນິດ, ເຫັດທຸກຊະນິດ	10
17	ນ້ຳກ້ຽງ	5
18	ຜັກປ່າທຸກຊະນິດ	4
19	ດອກແຂມ, ໃບຊາປ່າ	4
20	ຂີ້ຊີ, ຂີ້ຄັງ, ຂີ້ເຈຍ	4
21	ໂສມຜາ	30
22	ຫົວຂ່າຮົ່ມສາມເມືອງ	50

ສໍາລັບເຄື່ອງປ່າຂອງດົງທີ່ບໍ່ນອນໃນຕາຕະລາງຂ້າງເທິງ ຊຶ່ງເປັນຊັບພະຍາກອນປະເພດທົ່ວໄປ ໃຫ້ເກັບສິບສ່ວນຮ້ອຍ (10%) ຂອງມູນຄ່າຂາຍ.

ການເກັບອັດຕາຄ່າຊັບພະຍາກອນທຳມະຊາດ ປະເພດເຄື່ອງປ່າຂອງດົງ ໃຫ້ເກັບເວລາເຄື່ອນຍ້າຍ ແລະ ສິ່ງອອກໄປຕ່າງປະເທດ.

ສຳລັບເຄື່ອງປ່າຂອງດົງທີ່ໃກ້ສູນພັນ ແມ່ນບໍ່ອະນຸຍາດໃຫ້ສິ່ງອອກ ຊຶ່ງບັນຊີລະອຽດນັ້ນ ຂະແໜງ ການທີ່ກ່ຽວຂ້ອງ ເປັນຜູ້ກຳນົດໃນແຕ່ລະໄລຍະ.

ມາດຕາ 7 ອັດຕາຄ່າຊັບພະຍາກອນທຳມະຊາດເພື່ອຮັບໃຊ້ໂຄງການໄຟຟ້າ (ຄ່າພາກຫຼວງ)

ອັດຕາຄ່າຊັບພະຍາກອນທຳມະຊາດ ເພື່ອຮັບໃຊ້ໂຄງການໄຟຟ້າ ໃຫ້ເກັບ ດັ່ງນີ້:

ລ/ດ	ປະເພດການນຳໃຊ້ຊັບພະຍາກອນທຳມະຊາດ	ອັດຕາສ່ວນຮ້ອຍ (%) ສະເລ່ຍ ຂອງລາຍ ຮັບທັງໝົດ ຈາກການຂາຍໄຟຟ້າ ຕາມມູນ ຄ່າປັດຈຸບັນ (Present Value: PV)
1	ໂຄງການໄຟຟ້າ ພະລັງງານນ້ຳ ແລະ ຄວາມຮ້ອນ (ຖ່ານຫີນ) ທີ່ມີການສົ່ງອອກຂາຍໄປຕ່າງປະເທດ	5
2	ໂຄງການໄຟຟ້າ ພະລັງງານນ້ຳ ແລະ ຄວາມຮ້ອນ (ຖ່ານຫີນ) ທີ່ມີການສະໜອງໄຟຟ້າໃຫ້ແກ່ພາຍໃນປະເທດສະເພາະ ແລະ ກຳລັງຕິດຕັ້ງ ຫຼາຍກວ່າ 5 ເມກາວັດ	
3	ໂຄງການໄຟຟ້າ ພະລັງງານນ້ຳ ແລະ ຄວາມຮ້ອນ (ຖ່ານຫີນ) ທີ່ມີການສະໜອງໄຟຟ້າໃຫ້ແກ່ພາຍໃນປະເທດສະເພາະ ແລະ ກຳລັງຕິດຕັ້ງ ໜ້ອຍກວ່າ 5 ເມກາວັດ;	2
4	ໂຄງການໄຟຟ້າແສງຕາເວັນ ແລະ ພະລັງງານລົມ; ພະລັງງານ ຊີວະມວນ ທີ່ມີການສະໜອງໄຟຟ້າໃຫ້ແກ່ພາຍໃນປະເທດ	1
5	ໂຄງການໄຟຟ້າແສງຕາເວັນ ແລະ ພະລັງງານລົມ; ພະລັງງານ ຊີວະມວນ ທີ່ມີການສົ່ງອອກຂາຍໄປຕ່າງປະເທດ	2 ຂຶ້ນໄປ

ການເກັບອັດຕາຄ່າຊັບພະຍາກອນທຳມະຊາດ ທີ່ໄດ້ກຳນົດໄວ້ໃນຕາຕະລາງເທິງນີ້ ໃຫ້ເກັບຕາມລາຍ
ຮັບທັງໝົດຂອງການຂາຍໄຟຟ້າກ່ອນຫັກຄ່າໃຊ້ຈ່າຍຕ່າງໆ, ສ່ວນອັດຕາການເກັບລະອຽດ ແມ່ນໃຫ້ກຳນົດໄວ້
ໃນສັນຍາສຳປະທານ ໂດຍໃຫ້ມູນຄ່າລາຍຮັບຈາກການເກັບຄ່າຊັບພະຍາກອນທຳມະຊາດ ເທົ່າກັບ ມູນຄ່າ
ປັດຈຸບັນຂອງລາຍຮັບທີ່ຄິດໄລ່ແບບສະເລ່ຍ ຕະຫຼອດໄລຍະເວລາໂຄງການ ຕາມອັດຕາທີ່ກຳນົດໄວ້ໃນ
ມາດຕານີ້.

ມາດຕາ 8 ອັດຕາຄ່າຊັບພະຍາກອນນ້ຳທຳມະຊາດສຳລັບແຕ່ລະກິດຈະການຜະລິດ ແລະ ການບໍລິການ

ອັດຕາຄ່າຊັບພະຍາກອນນ້ຳທຳມະຊາດ ສຳລັບແຕ່ລະກິດຈະການຜະລິດ ແລະ ການບໍລິການ ໃຫ້ເກັບ
ດັ່ງນີ້:

ລ/ດ	ປະເພດນໍາໃຊ້	ອັດຕາການເກັບກັບຕໍ່ແມັດກ້ອນ
1	ການນໍາໃຊ້ນໍ້າທຳມະຊາດ ເຂົ້າໃນກິດຈະການຜະລິດອຸດສາຫະກຳ	5
2	ການນໍາໃຊ້ນໍ້າທຳມະຊາດ ເຂົ້າໃນກິດຈະການບໍ່ແຮ່	10
3	ການນໍາໃຊ້ນໍ້າທຳມະຊາດ ໃນກິດຈະການທ່ອງທ່ຽວ ແລະ ກິລາ ເຊັ່ນ ຮີສອດ, ໂຮງແຮມ, ເຮືອນພັກ, ຮ້ານອາຫານ ແລະ ກິດຈະການບໍລິການກິລາຕ່າງໆ	5
4	ການນໍາໃຊ້ນໍ້າທຳມະຊາດ ເຂົ້າໃນການຜະລິດນໍ້າປະປາ	5

ໝວດທີ 3

ການເກັບ ແລະ ການມອບ ຄ່າຊັບພະຍາກອນທຳມະຊາດ

ມາດຕາ 9 ການເກັບຄ່າຊັບພະຍາກອນທຳມະຊາດ

ຂະແໜງການການເງິນ ເປັນຜູ້ຮັບຜິດຊອບໃນການຄິດໄລ່ ແລະ ເກັບຄ່າຊັບພະຍາກອນທຳມະຊາດ ແລະ ລາຍຮັບອື່ນ ລວມທັງຄ່າປັບໃໝ ທີ່ພົວພັນກັບຊັບພະຍາກອນທຳມະຊາດ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການທີ່ກ່ຽວຂ້ອງ.

ມາດຕາ 10 ການມອບລາຍຮັບຈາກຊັບພະຍາກອນທຳມະຊາດ

ລາຍຮັບຈາກຄ່າຊັບພະຍາກອນທຳມະຊາດ ທີ່ໄດ້ກຳນົດໄວ້ໃນລັດຖະບັນຍັດສະບັບນີ້ ສາມາດມອບເຂົ້າງົບປະມານແຫ່ງລັດ ເປັນ ເງິນກີບ ຫຼື ເງິນຕາຕ່າງປະເທດ ຕາມສັນຍາ ຫຼື ການຊື້ຂາຍຕົວຈິງ ໂດຍໃຫ້ຄິດໄລ່ຕາມອັດຕາແລກປ່ຽນເງິນຕາຂອງທະນາຄານທຸລະກິດຂອງລັດວາງອອກໃນແຕ່ລະໄລຍະ.

ສໍາລັບຄ່າຊັບພະຍາກອນແຮ່ທາດທີ່ກຳນົດໄວ້ໃນ ມາດຕາ 5 ຂໍ້ ກ ແລະ ມາດຕາ 6 ໃນກໍລະນີມີການຂຸດຄົ້ນເພື່ອສົ່ງອອກ ໃຫ້ມອບເຂົ້າງົບປະມານແຫ່ງລັດ ເປັນສະກຸນເງິນຕາຕ່າງປະເທດ ຕາມການຕົກລົງເຫັນດີຂອງລັດຖະບານ.

ມາດຕາ 11 ວິທີການຄິດໄລ່ຄ່າຊັບພະຍາກອນທຳມະຊາດ

ການຄິດໄລ່ຄ່າຊັບພະຍາກອນທຳມະຊາດ ໃຫ້ປະຕິບັດຕາມ ສອງວິທີ ຄື:

1. ຄິດໄລ່ດ້ວຍການເອົາມູນຄ່າລາຄາຂາຍຕົວຈິງ ຄຸນໃຫ້ອັດຕາສ່ວຍຮ້ອຍ ຂອງຊະນິດຊັບພະຍາກອນທຳມະຊາດທີ່ຂາຍອອກ.

ສໍາລັບແຮ່ທາດ ໃຫ້ຄິດໄລ່ດ້ວຍການເອົາ ລາຄາຕະຫຼາດສາກົນ, ພາກພື້ນ ຫຼື ພາຍໃນປະເທດ ໃນວັນທີ່ອອກເອກະສານແຈ້ງມອບຜົນທະຄ່າຊັບພະຍາກອນທຳມະຊາດ ຄຸນໃຫ້ບໍລິມາດ, ອັດຕາສ່ວນຮ້ອຍຂອງຊະນິດແຮ່ທາດ ແລະ ຄຸນນະພາບຂອງແຮ່ທາດຕົວຈິງ ໂດຍບໍ່ມີການຫັກລົບຄ່າໃຊ້ຈ່າຍຕ່າງໆອອກ;

2. ຄິດໄລ່ຕາມປະລິມານຊັບພະຍາກອນທຳມະຊາດ ທີ່ຂຸດຄົ້ນມາໄດ້ ເພື່ອຂາຍ ຫຼື ນໍາໃຊ້ ຄຸນກັບ ອັດຕາມູນຄ່າເປັນເງິນ ຕາມທີ່ໄດ້ກຳນົດໄວ້ໃນລັດຖະບັນຍັດສະບັບນີ້.

ຂະແໜງການເງິນ ເປັນຜູ້ຄິດໄລ່ ແລະ ຈັດເກັບ ຄ່າຊັບພະຍາກອນທຳມະຊາດ ຕາມການຢັ້ງຢືນຄຸນນະພາບ ແລະ ປະລິມານ ຈາກຂະແໜງການທີ່ກ່ຽວຂ້ອງ.

ໝວດທີ 4
ບົດບັນຍັດສຸດທ້າຍ

ມາດຕາ 12 ການຈັດຕັ້ງປະຕິບັດ

ລັດຖະບານແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດລັດຖະບັນຍັດສະບັບນີ້.

ມາດຕາ 13 ຜົນສັກສິດ

ລັດຖະບັນຍັດສະບັບນີ້ ມີຜົນສັກສິດ ນັບແຕ່ວັນທີ 1 ມັງກອນ 2024 ພາຍຫຼັງ ປະທານປະເທດ ລົງລາຍເຊັນ ແລະ ລົງໃນຈົດໝາຍເຫດທາງລັດຖະການເປັນຕົ້ນໄປ.

ລັດຖະບັນຍັດສະບັບນີ້ ປ່ຽນແທນ ລັດຖະບັນຍັດຂອງປະທານປະເທດ ວ່າດ້ວຍອັດຕາຄ່າຊັບພະຍາກອນທຳມະຊາດ ສະບັບເລກທີ 001/ປປທ, ລົງວັນທີ 15 ທັນວາ 2015.

ຜົນປະໂຫຍດຂອງຜູ້ດຳເນີນທຸລະກິດ ກ່ຽວກັບ ຊັບພະຍາກອນທຳມະຊາດ ທີ່ໄດ້ຮັບພາຍໃຕ້ກົດໝາຍ ຫຼື ສັນຍາທີ່ໄດ້ເຊັນກັບລັດ ກ່ອນລັດຖະບັນຍັດສະບັບນີ້ ແມ່ນໃຫ້ປະຕິບັດຕາມສັນຍາທີ່ໄດ້ເຊັນນັ້ນ. ໃນກໍລະນີ ທີ່ຜູ້ດຳເນີນທຸລະກິດກ່ຽວກັບຊັບພະຍາກອນທຳມະຊາດດັ່ງກ່າວ ຫາກມີຈຸດປະສົງຕ້ອງການຮັບນະໂຍບາຍຕາມລັດຖະບັນຍັດສະບັບນີ້ ກໍ່ມີສິດສະເໜີຕໍ່ຂະແໜງການທີ່ກ່ຽວຂ້ອງ ແລ້ວຂະແໜງການດັ່ງກ່າວ ກໍ່ຈະແຈ້ງໃຫ້ຜູ້ດຳເນີນທຸລະກິດ ກ່ຽວກັບຊັບພະຍາກອນທຳມະຊາດ ປະຕິບັດຕາມກົດໝາຍ ແລະ ລະບຽບການ.

ປະທານປະເທດ ແຫ່ງ ສປປ ລາວ



ທອງລຸນ ສີສຸລິດ